



बेखौफ अपराधियों ने चाकू घोंपकर शिक्षक को मार डाला, एक गिरफ्तार

फिलहाल पुलिस मामले की छानबीन में जुटी हुई है। आस पास के लगे सीसीटीवी कैमरे को खंगाला जा रहा है।

चन्दन कुमार चौबे । सिटी चीफ मधुबनी, मधुबनी में अपराधियों ने दिनदहाड़े चाकू मारकर एक शिक्षक की हत्या कर दी. मृत शिक्षक की पहचान आलोक यादव के रूप में हुई है. घटना की सूचना मिलती ही पुलिस तुरंत कार्रवाई करते हुए चाकू मारने के आरोप में एक युवक को रेलवे स्टेशन से गिरफ्तार कर लिया. पुलिस गिरफ्तार युवक से पूछताछ कर रही है. उसने शिक्षक पर क्यों हमला किया, इस बाबत पूछताछ की जा रही है.घटना नगर थाना क्षेत्र के कोतवाली चौक के पास की है. बताया जाता है कि एक बदमाश ने शिक्षक को चाकू मारकर गम्भीर



रूप से घायल कर दिया था. स्थानीय लोगों ने आनन फानन में उसे अस्पताल पहुंचाया. जहां इलाज के दौरान शिक्षक की मौत

हो गयी. घटना की सूचना मिलते ही परिजन अस्पताल पहुंचे. परिजनों में कोहराम मच गया. परिजनों का रो-रो कर बुरा हाल

था. पुलिस ने शव को पोस्टमार्टमके लिए भेज दिया है.शिक्षक की मौत होने की जानकारी मिलने पर परिजन आक्रोशित हो गये. बताया जाता है कि कुछ देर के अस्पताल में हंगामा भी किया. अस्पताल में बड़ी संख्या में मृत शिक्षक के जानने वाले जमा हो गये थे. मृत शिक्षक के परिजन यह बता नहीं पा रहे थे आखिर किन परिस्थितियों में चाकू से हमला किया गया था. पुलिस ने हंगामा कर रहे लोगों को शांत कराया. उन्हें बताया गया कि गिरफ्तार किये गये अपराधी से पूछताछ चल रही है. जल्द ही मामले में खुलासा कर दिया जाएगा.

छपरा में दिल दहलाने वाली घटना, चलती कार में लगी भीषण आग

जिंदा जली पत्नी तो पति ने ऐसे बचाई जान

चन्दन कुमार चौबे । सिटी चीफ सारण के थाना क्षेत्र के पोखड़ेरा बगही मिस्त्री टोला प्राथमिक विद्यालय के पास एसएच 104 पर चलती कार में भीषण आग लगने से एक महिला जिंदा जल गई। उससे उसकी घटनास्थल पर ही मौत हो गई। यह घटना शनिवार के अहले सुबह की है।मृतका अवतार नगर थाना के पकौलिया गोराइपुर गांव के दीपक कुमार राय की 28 वर्षीय पत्नी सोनी कुमारी थी। इस घटना में मृतका के पति भी बचाने में आशिक



रूप से जलकर जखमी हो गए।उनका प्राथमिक उपचार रेफरल अस्पताल

तैरैया में किया गया।उन्होंने बताया कि वह 13 जून की सुबह अपने

ससुराल गड़ुखा थाना के मोरा बसंत गांव से अपनी पत्नी के साथ कार में सवार होकर अयोध्या दर्शन करने गए हुए थे। वहां से लौटते समय गोरखपुर रुक कर वहां गोरखधाम का दर्शन किए।फिर वहां से कार में सवार होकर अपनी पत्नी के साथ अपने ससुराल लौट रहे थे, तभी बगही में कार से धुंआ निकलने लगा। जैसे जैसे कार से निकल कर अपनी पत्नी को भी कार से निकालने का प्रयास लगे। तभी कार में भीषण आग लग गई और वह जिंदा जल कर गई।

पटना में अपराधियों का तांडव

दिनदहाड़े एक्सिस बैंक से 17.5 लाख की लूट, मचा हड़कंप

चन्दन कुमार चौबे । सिटी चीफ पटना, पटना में अपराधियों का तांडव जारी है। अपराधी आए दिन लूट, डकैती, छिनतई, हत्या जैसी घटनाओं को अंजाम दे रहे हैं। ताजा मामला पटना का है। जहां दानापुर के बिहटा में अपराधियों ने दिनदहाड़े बड़ी लूट की घटना को अंजाम दिया है। बताया जा रहा है कि अपराधियों ने हथियार के बल पर साढ़े सत्रह लाख रुपए की लूट की है। जानकारी अनुसार घटना बिहटा के देवकुली मोड़ के पास की है। हथियार लैस अपराधियों ने एक्सिस बैंक से बड़ी लूट की घटना को अंजाम दिया है। बताया



जा रहा है कि चार की संख्या में आए अपराधियों ने घटना को अंजाम दिया है। वहीं घटना के बाद

इलाके में हड़कंप मच गया है। वहीं सूचना मिलते ही पुलिस मौके पर पहुंची है।

राजगीर प्रधानमंत्री नरेन्द्र मोदी अगले सप्ताह बिहार पहुंचकर वहां स्थित नालंदा विश्वविद्यालय के परिसर का उद्घाटन करेंगे। इस विश्वविद्यालय का नाम विश्व प्रसिद्ध प्राचीन शिक्षा केंद्र के नाम पर रखा गया है। राज्य सरकार और केंद्रीय विश्वविद्यालय के अधिकारियों ने 19 जून को प्रधानमंत्री की यात्रा की तैयारियों का जायजा लेने के लिए शनिवार को यहां एक बैठक की। **समारोह में राज्यपाल और मुख्यमंत्री भी होंगे शामिल!** समारोह में राज्यपाल राजेंद्र अलेंकर और मुख्यमंत्री नीतीश



कुमार जैसे गणमान्य व्यक्तियों के शामिल होने की संभावना है, जहां प्रधानमंत्री के डेढ़ घंटे ठहरने की उम्मीद है। प्रधानमंत्री के गया स्थित निकटतम हवाई अड्डे से हेलीकॉप्टर

द्वारा कार्यक्रम स्थल पर पहुंचने की संभावना है। विश्व धरोहर स्थल घोषित किए गए नालंदा महावीर से 20 किलोमीटर से भी कम दूरी पर स्थित विश्वविद्यालय की स्थापना

वर्ष 2010 में संसद के एक अधिनियम द्वारा की गई थी। इससे पहले, 13वीं शताब्दी तक कार्यरत शिक्षण केंद्र की तर्ज पर एक अंतरराष्ट्रीय विश्वविद्यालय स्थापित करने के प्रस्ताव का पूर्वी एशिया शिखर सम्मेलन में इसके सदस्य देशों ने भी समर्थन किया था। विश्वविद्यालय का विशाल परिसर लगभग 450 एकड़ क्षेत्र में फैला हुआ है। यह विश्वविद्यालय हिंदू अध्ययन, बौद्ध अध्ययन और तुलनात्मक धर्म, और पारिस्थितिक और पर्यावरण अध्ययन में कई पाठ्यक्रम उपलब्ध कराता है।

केन्द्रीय मंत्री गिरिराज ने बकरीद पर जिला प्रशासन से कही दो टूक बात

बकरा काटने में रखें ध्यान

केन्द्रीय मंत्री सह बेगूसराय के सांसद गिरिराज सिंह ने बड़ा बयान दिया है। उन्होंने कहा कि कल बकरीद का पर्व है। मैं बेगूसराय समेत देश के सभी जिला प्रशासन से यह अपील करता हूँ कि प्रशासन विधि व्यवस्था दुरुस्त रखने के लिए अपनी पूरी शक्ति लगा दें। उन्होंने मांग किया है कि किसी भी सार्वजनिक स्थल या चौक-चौराहों पर बकरे की कटाई ना हो, जिससे आपसी द्वेष फैले। जिला प्रशासन हर हाल सामाजिक सौहार्द बनाए रखने के लिए हर संभव प्रयास करें। वहीं नीट यूजी पेपर लीक के सवाल पर उन्होंने कहा कि केन्द्रीय शिक्षा मंत्री धर्मेंद्र प्रधान ने स्वयं इस मामले में



हस्तक्षेप किया है और 1500 से अधिक विवादित रिजल्ट के संबंध में छात्रों से तथा उनके अभिभावकों से शिक्षा मंत्री ने स्वयं वार्ता की है एवं उन्हें उपयुक्त समाधान का आश्वासन दिया है। गिरिराज सिंह ने

कहा कि कृषि के बाद टेक्सटाइल सबसे बड़ा रोजगार देने वाला सेक्टर है। यह देश के अंदर सर्वाधिक एक्सपोर्ट करने वाला भी विभाग है। हमलोग इसके लिए काम कर रहे हैं। बिहार के लिए भी हमलोगों ने

रोडमैप बनाया है। टेक्सटाइल से जुड़े पदाधिकारी एवं इस क्षेत्र के लोगों से बातचीत की है। मुजफ्फरपुर सहित बेगूसराय में भी आने वाले दिनों में टेक्सटाइल के क्षेत्र में बड़ी क्रांति आएगी। केन्द्रीय मंत्री ने कहा कि केरल की सरकार को भी अन्य राज्यों की तरह कर के संशोधन में पुनर्विचार करना चाहिए। वह अपने एक्साइज टैक्स पर विचार करें। वैंट को भी कम करना चाहिए।बता दे कि बेगूसराय के सांसद गिरिराज सिंह मोदी सरकार के तीसरे कार्यकाल में कपड़ा मंत्री बनने के बाद बीते शाम पहली बार बेगूसराय पहुंचे जहां कार्यकर्ताओं ने उनका भव्य स्वागत किया है।

पटना में नाव हादसा, परिवार के चार लोग लापता

गंगा दशहरा पर नहाने गए थे, अचानक नदी में हुआ ऐसा

पटना में गंगा नदी में अचानक नाव पलंग गई। नाव पर सवाल परिवार के 17 लोग नदी में डूबने लगे। फौरन स्थानीय तैराकों और नाविकों उन्हें बचाने की कोशिश करने लगे। 13 लोगों को किसी तरह बाहर निकाला गया। वहीं परिवार के चार लोगों की तलाश जारी है। इधर, घटना के बाद इलाके में हड़कंप मच गया। आसपास के लोगों की भीड़ लग गई। सूचना मिलते ही पुलिस मौके पर पहुंची और जांच में जुट गई। पुलिस ने एसडीआरएफ की टीम की मदद से गंगा नदी में सर्च ऑपरेशन चला रही है। लापता लोगों की तलाश जारी है। इधर, घटना की पुष्टि करते हुए बाढ़ थाना प्रभारी ने बताया कि उमानाथ



घाट पर रविवार को गंगा दशहरा के अवसर पर लोग गंगा स्नान करने आए थे। नाव पलटने से परिवार के 17 लोग नदी में डूबने लगे। इनमें से 13 लोगों को बाहर निकाल लिया गया है। वह फिलहाल ठीक है। इधर, एसडीआरएफ की टीम ने छह लोगों को तलाश में रेस्क्यू

ऑपरेशन चला रही है। इनमें से दो लोगों को बचा लिया गया है वहीं चार लोगों की तलाश जारी है। इसमें एनएचआई के एक सेवानिवृत्त अधिकारी अवधेश प्रसाद भी लापता हैं । अवधेश प्रसाद एक माह पहले ही सेवानिवृत्त हुए हैं। जबकि उनकी पत्नी को बचा लिया गया है।